
Virabhadrena Dakshadhvaradhvamakathanam

ವೀರಭದ್ರೇಣ ದಕ್ಷಾಧ್ವರಧ್ವಂಸಕಥನಂ

Document Information



Text title : Virabhadrena Dakshadhvaradhvamakathanam

File name : vIrabhadreNadakShAdhvaradhvaMsakathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 6

vIrabhadraviShNuyuddham | 108-179 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ವೀರಭದ್ರೇಣ ದಕ್ಷಾಧ್ವರಧ್ವಂಸಕಥನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
(ಸ್ಕಂದ ಉವಾಚ)
ಕಶಾಂಕುಶಾಂಗುಷ್ಠಸುಪೃಷ್ಠತೋದನೈ-
ಸ್ತೋತ್ಯೈಶ್ಚ ಯೋಕ್ತೈಃ ಸುಖಲೀನಜಾಲನೈಃ .
ಕರೀಂದ್ರಸಂಘಾಷ್ಟಕರೇಣುಪುಂಜ-
ಪ್ರಕೀರ್ಣತಾಮಾ ರಣಾವನಿಸ್ತದಾ .. ೧೦೮..
ಧಾವದ್ರಧಾಂಗೋತ್ಥಿತರೇಣುರೂಪಿತೈಃ
ಸುಭೂಷಣಶ್ಚಶ್ರುಭಿರುದ್ಧತಾಸುರಾಃ .
ಗಣಾ ವಿಕೋಶೀಕೃತಖಡ್ಗಖೇಟ-
ಪ್ರಹಾರಧಾರಾಸು ಪತಂತಿ ಭೃಂಗವತ್ .. ೧೦೯..
ಕೋದಂಡದಂಡೋದ್ಭವಬಾಣಕೃತ್ತ-
ವೇತಂಡಶುಂಡಾರದಖಂಡಸಂಸ್ಥತಾ .
ಸುರೋರುಮುಂಡಾಜಕಷಂಡಮಂಡಿತಾ
ತದಾ ಗಣೇಂದ್ರೈಃ ಪ್ರಬಭೌ ರಣಾವನಿಃ .. ೧೧೦..
ತುರಂಗಹೇಷೈರ್ಗಜಬೃಂಹಿತಾರವೈಃ
ಶತಾಂಗಚಕ್ರಾವೃತನೇಮಿನಿಃಸ್ವನೈಃ .
ಚಲತ್ವತಾಕಾವಲಿಧೂನನೈಃ ಸುರಾ
ಭಾಂಕಾರಭೇರೀಪಟಹಾಬ್ಜನಾದೈಃ .. ೧೧೧..
ತುರಂಗಮಾತಂಗಶತಾಂಗಸಂಘೈ-
ರ್ಗಣಾಸಿವಿದ್ಯೋತಿತಶಸ್ತ್ರಜಾಲೈಃ .
ಸಮಾವೃತಂ ತತ್ಪುಮುಲಂ ವಿರೇಜೇ
ಸುರೋರುಕೋಲಾಹಲಜಾತಸಂಭ್ರಮಂ .. ೧೧೨..
ಲಾಂಗಲಮುಸಲೈಸ್ತ್ರಿಶೂಲಹಸ್ತೈಃ
ಸುರತಾ ಜಡತಾಮವಾಪ ಜನೈಃ .
ಗರ್ಜಂತಿ ತತ್ತ್ವೈವ ಗಣೇಂದ್ರಸಂಘಾಃ
ಪರ್ಜನ್ಯನಾದೇನ ಹಿ ತರ್ಜಯನ್ಸುರಾನ್ .. ೧೧೩..

ತನ್ನಾದತಸ್ತತ್ರ ಗಜಾ ಹಯಾ ವೃಷಾ
 ಉತ್ಕರ್ಷಯಂತೋ ಮದಮಾಶು ಸತ್ಕಟೈಃ .
 ನಿಮೀಲಿತಾಕ್ಷಾಶ್ಚ ಪದಾತ್ತಶುಂಡಾಃ
 ಪ್ರಸ್ತುವುಸ್ತೇ ಶಕೃದತ್ರ ಮೂತ್ರಂ .. ೧೧೪..
 ಸುರಸಾಮಾನ್ಯಕಜನ್ಯಸಂಭ್ರಮೇ
 ಭ್ರಮತೀವ ಪ್ರಮದಾ ಬಭೂವ ಸೇನಾ .
 ಕುಂತ್ಯೈಶಕುಂತಾನಿವ ತೇ ಗಣೇಂದ್ರಾ
 ನಿಹಂತುಮೈಚ್ಛತ್ಸುರವಾಹಿನೀಂ ತಾಂ .. ೧೧೫..
 ಅಹೀನಮನ್ಯೋಃ ಸುಮಹೋರುಮನ್ಯೋ-
 ರಾಜ್ಞಾವಶಾನ್ಮನ್ಯಮಹೋಽಸೃಜನ್ ಗಣಾಃ .
 ತೇ ಶಸ್ತ್ರಲಾಘವಕರೈರ್ವರಮಂಡಲಾಕ್ಷಿ-
 ಸಂಕ್ರಾಮಣೇ ಪ್ರತಿಹತಾ ಧೃತಖೇಟಪೃಷ್ಠೈಃ .. ೧೧೬..
 ಅಸ್ಯಂತ ಏವ ವಿಸೃಜಂತಿ ಶರಾವರೋಧಂ
 ಮೇಘಾ ಇವಾದ್ರಿಶಿಖರೇ ಶರವೃಷ್ಟಿಸೃಷ್ಟಿಂ .
 ಅಮೋಘಮೇಘಾ ಇವ ಶಸ್ತ್ರವರ್ಷೈಃ-
 ಗಣಾ ವವರ್ಷುಃ ಸುರಸಂಘಸೈನ್ಯೇ .
 ಸಂಪುಧ್ಯ ಚಾಯೋಘನ ಭೂಮಿಮಧ್ಯಗಾಃ
 ಪಪುಶ್ಚ ಪಾನಾನಿ ವಸಾಸವಾನಿ .. ೧೧೭..
 ತೌ ಚಾಜಿಮೀಯತುರುಭೌ ಹರಿವೀರಭದ್ರೌ
 ರುದ್ಧೈಃ ಸುರಾರ್ಭಟಭಟೈರ್ವರಶಸ್ತ್ರಹಸ್ತೈಃ .
 ಖಡ್ಗಪ್ರಭಾನಿಕರತೈಲಶಿಲಾಸು ಧೌತ-
 ಕೂಜತ್ನಪುಂಖಸುಮುಖಾಃ ಪ್ರಬಭುಶ್ಚ ಲೇಖಾಃ .. ೧೧೮..
 ದಕ್ಷಃ ಸಹಸ್ರಾಕ್ಷರಥೇಽಮ್ಬುಜಾಕ್ಷ-
 ಸಮನ್ವಿತಸ್ತತ್ರ ಶರೈಸ್ತತಕ್ಷ .
 ಶತಂ ಸಹಸ್ರಾಯುತಕೋಟಿಸಂಖ್ಯಯಾ
 ಸಪಕ್ಷಯುಕ್ತೈಃ ಸುಪೃಷಕ್ತಸಂಘೈಃ .. ೧೧೯..
 ಸ ವೀರಭದ್ರೋಽಪಿ ಪಿನಾರಿನಃ ಸೃತೈಃ
 ಶರೋರುಸಾರೈರ್ನಿಚಕರ್ತ ತಾನ್ ಶರಾನ್ .
 ದಕ್ಷಂ ಲಲಾಟೇ ತ್ರಿಭಿರಾಜಘಾನ
 ಹರಿಂ ಚ ಜಂಭಾರಿಮಪಿ ಸ್ತನಾಂತರೇ .. ೧೨೦..
 ಚಕರ್ಷ ಚಾಪಂ ಪ್ರವವರ್ಷ ಬಾಣಾನ್
 ಹರ್ಷೋರುತರ್ಷೈಕಹೃದಾ ಸ ಭದ್ರಃ .

ಸುರೋರುಕುಂಭ್ಯುದ್ಯತಕುಂಭಮಧ್ಯೇ
 ಹಯೋರುಸತ್ಸಾದಿಷು ತದ್ರಥೇಷು .. ೧೨೧..
 ಕ್ಷಿಪ್ರಂ ಸ ವತ್ಸಪ್ರಶರೈಃ ಸುವತ್ಸ-
 ದಂತಂ ಸಮಾಕೃಷ್ಯ ವೃಷಂ ಮುಮೋಚ .
 ತಸ್ಯಾರ್ಥಚಂದ್ರೇಣ ಧನುಃ ಶರಾವರಂ
 ಚಿಚ್ಛೇದ ಭದ್ರೋಽಪಿ ಹಿರಣ್ಯದರ್ಶನಂ .. ೧೨೨..
 ಕಚತ್ಕವಚಮಪ್ಯಧೋ ನೃಪತದಾಶುನಾರಾಚಕೈಃ
 ವಿದಾರಿತಶಿರೋಧರೈರ್ಮಕುಟಕುಂಡಲಾದ್ಯಾವೃತೈಃ .
 ಸುರೇಂದ್ರಗಣದಾರಣೈಃ ಸುರಗಣೇಷು ಸಾಧಾರಣೈಃ
 ಬಭೂವ ಧರಣೀ ತದಾ ಭಗಣಪಾತವತ್ಸ್ವರ್ಗತಃ .. ೧೨೩..
 ಗೋಧಾಂಗುಲಿತ್ರಸುಶಿರಸ್ತು ತನುತ್ರಮತ್ರ
 ದಿವ್ಯಾತಪತ್ರ ನಿಕರೈರ್ವಿಬಭಾತಿ ಸಾ ಭೂಃ .. ೧೨೪..
 ತುರಂಗಮಾತಂಗನರೋತ್ತಮಾಂಗೈ-
 ಸ್ತಸ್ತಾರ ವಿಸ್ತಾರಿತಶಸ್ತವರ್ಯೈಃ .
 ತೇ ಭಿನ್ನಮರ್ಮದರಿತಾಶ್ಚ ವಿವರ್ಮಿಣೋಽತ್ರ
 ವೈವರ್ಣ್ಯಮಾಪುರಮರಾ ಗಣಶಸ್ತೃಘಾತೈಃ .. ೧೨೫..
 ವರ್ಮಾಣಿ ತತ್ರ ಸಸೃಪುಃ ಶರಸೃಷ್ಟಿವೃಷ್ಟಾಃ
 ಮುಷ್ಟಾಃ ಚ ಯಷ್ಟಿಭಿರಥ ಪ್ರಹರಂತಿ ಜನೈಃ .
 ಪತಂತಿ ಧಾವಂತಿ ಪಿಬಂತಿ ಶೋಣಿತಂ
 ಮುಖಸ್ತವಂ ಚೋತ್ಪ್ಲುತಿಮಾಚರಂತಿ .. ೧೨೬..
 ಕೂಜಂತಿ ಹೃಷ್ಯಂತಿ ಚ ನೂತನವ್ರಣೈಃ
 ಪಾನೀಯಮಾನೀಯತ ಇತ್ಯುದಾರಂ .
 ಸಾ ವಾಜಯುಕ್ತಾ ಶರರಾಜಿರಾಜೌ
 ಕೂಜಂತ್ಯತಂತೀವ ರರಾಜ ತತ್ರ .. ೧೨೭..
 ಆಗ್ನೇಯ ವಾಯವ್ಯಸುರಾಖ್ಯಶಸ್ತ್ರೈ-
 ರಸ್ತ್ರೈರ್ವವರ್ಷತುರುಭೌ ಹರಿವೀರಭದ್ರೌ .
 ತಸ್ಯಾತಪತ್ರಧ್ವಜವಾಜಿರಶ್ಚಿ-
 ತತ್ಸರರಥಿಂ ಭದ್ರಗಣೋ ಮಮಂಥ(ಮಮಾಥ) .. ೧೨೮..
 ರಥಂ ತಥಾಕ್ಷಂ ಚ ಸಕೂಬರಂ ರಣೇ
 ಚಕರ್ತ ಬಾಣೈಸ್ತಲಶೋ ಗಣೇಶ್ವರಃ .
 ಚಕ್ರಂ ಚ ನಕ್ರಾಕೃತಿಶಕ್ರಿಯುಕ್ತಂ

ತ್ರಿವಿಕ್ರಮೋ ವಿಕ್ರಮತೇ ರಣಾಜಿರೇ .. ೧೨೯..
 ವಕ್ರಂ ಚ ತಚ್ಚಕ್ರಮಭೂನ್ನಿಸೃಷ್ಟಂ
 ಹರೇಃ ಕರೋ ಭದ್ರಗಿರಿಪ್ರಸಂಗಕೇ .
 ಸಸ್ಮಾರ ವೇದಾಶ್ವವಹಂ ಚ ಭೂರಥಂ
 ಮಹಾರಥೇಶಂ ಕಿಲ ವೀರಭದ್ರಃ .. ೧೩೦..
 ಸ್ವಿಷುಃ ಸುಧನವಾನಮಹೋ ಪಿನಾಕಿನಂ
 ನೈವಾಸ್ಯ ಭಗ್ನೋ ನ ರಥೋ ನ ಕಾರ್ಮುಕಂ .
 ಸುದರ್ಶನಂ ವಾ ನ ಚಕರ್ತ ವೈ ಸುರೋ
 ದ್ರಾಪಿ ಪ್ರಭಾಭಾವಿತ ಏಷ ವೀರಃ .. ೧೩೧..
 ನಿಷಂಗಿಣೋಽಸ್ಯ ಸ್ತೃತಿನೋಽಕ್ಷಯೇಷುಧಿಃ (?)
 ಬಭೂವ ತಸ್ಯೇಶಕೃಪಾವಶಾತ್ತದಾ .
 ಸುಪರ್ವಣಾಂ ಸನ್ನತಪರ್ವಭಿಃ ಶರೈಃ-
 ರಖರ್ವಗರ್ವಂ ಪ್ರಜಹಾರ ಗರ್ವಹೃತ್ .. ೧೩೨..
 ಕಕ್ಷೋರುಕುಕ್ಷಿಸ್ಥಿತವಕ್ಷಿನಾ ಸಮೋ
 ದದಾಹ ತತ್ರಾಕ್ಷಿ ಸುರೋರುವಾಹಿನೀಂ .
 ಗಣೋತ್ತಮಾಸ್ತೇ ಚ ಸುತೈಲಧೌತೈಃ-
 ಸ್ತ್ರೀಶೂಲಘಾತೈಃ ಪರಿಘೈರ್ಗದಾಭಿಃ .. ೧೩೩..
 ನಿಯತ್ಸುಮಸ್ತಿಷ್ಕಸುಶುಕ್ಲಲೋಹಿತೈಃ-
 ವ್ಯಸೂನ್ ವಸೂನ್ ತತ್ರ ಹತಾನ್ ಪ್ರಚಕ್ರುಃ .
 ತೇ ವಿಶ್ವದೇವಾಶ್ಚರಥೇಷು ವಾಜಿನೋ
 ನಿಜಘ್ನಿರೇ ತತ್ರ ಗದಾಭಿಘಾತೈಃ .. ೧೩೪..
 ವಾಯೂನ್ವಿನಿರ್ಯಾಯಿನರಾಯುಷಸ್ತಾನ್
 ಪ್ರಚಕ್ರುರುಚ್ಚಕ್ರಸಹಸ್ರಧಾರೈಃ .
 ತರಣಿಂ ವರುಣಂ ತಥೈವ ವಕ್ಷಿಂ
 ಯಮಮಾಪ್ಯಾನಮಯನ್ ಶರೋರುವವ್ಯೇಃ .. ೧೩೫..
 ರಥಸಾರಥಿವಾಜಿಯೋಕ್ತೃಭ್ರಾ-
 ಣ್ಯಪಜಹ್ನುರ್ಗಣಾಪಾ ಧನಾಧಿಪಸ್ಯ .
 ಗಹನಂ ವಿವಿಶುಃ ಸುರಾಸ್ತು ಶಂಭೋಃ
 ಸ್ವಗಣೈರುಜ್ಜಿತವಾಹನಾಸ್ತವೇಷಾಃ .. ೧೩೬..
 ಪರಿಧಾವಂತಿ ರಣೇ ಭೃಶಂ ವ್ರಣಾಂಕಾಃ
 ಪ್ರಪತಂತೋ ದ್ರುತಮುಗ್ರರುದ್ರಭೀತಾಃ .. ೧೩೭..
 ಭಗ್ನಾಕ್ಷಚಕ್ರದ್ವಕೂಬರೈ ರಥೈಃ-

ಹರ್ಯೋರುಮಾತಂಗಶವೈಃ ವಿಭಾತಿ ಭೂಃ .
 ವಿನಿಷ್ಕೃತಾಂತ್ರೋರುವಸಾಸ್ತಗಶ್ಚು-
 ದುರ್ಗಂಧಬಂಧಾನಿಲಸಂಘಮತ್ರ .. ೧೩೮..
 ಉಹುಃ ಕಶಾಘಾತ ಶಿತಾಂಕುಶಾಗ್ನಿ-
 ಸಂಚೋದನೈರಶ್ವಗಜಾ ರಥಾಶ್ಚ .
 ಯೋಧಾನ್ ಸುಸನ್ನಾಂಶ್ಚ ಮಹೋರುಯುದ್ಧೇ
 ಮಾಂಸಾಸ್ಥ್ಯಸೃಕ್ಪೂಯವಸಾದಿಪಂಕೇ .. ೧೩೯..
 ಸುರೇಂದ್ರಸಂಘಾಶ್ಚ ಗಣೇಂದ್ರವೃಂದಂ
 ವಿಪಾಟನಾರಾಚಶರೈರ್ವ್ಯಪಾಟಯನ್ .
 ಭಲ್ಲೈಃ ಸುಪುಲ್ಲೈರಿವ ಕಿಂಶುಕಾಭೈ
 ದೇಹೇ ತತಕ್ಷುಃ ಕ್ಷತಜಾದ್ರಗಾತ್ರಾಃ .. ೧೪೦..
 ಪ್ರಾಸಾಸಿಹಸ್ತಾನ್ಮುಸಲೈರ್ವಿಶಸ್ತಾನ್
 ಧ್ವಸ್ತಾನ್ ಚಕಾರಾಶು ಗಣೇಶವಾಹಿನೀ .
 ಗದಾಭಿಭಗ್ನೋರುವಲಗ್ನಮಧ್ಯಮಾನ್
 ನಗ್ನಾನ್ಮದುದ್ರಾವ ಸುಮಾನಹರ್ಷಾನ್ .. ೧೪೧..
 ವಿಶಾಲವಕ್ಷಃ ಸುಕವಾಟಪಾಟನೈಃ
 ಸ್ಯಂಧೇ ತಥಾ ಕೋಮಲಕಂಠಮೂಲೇ .
 ಗಣೇಶ್ವರಾಶ್ಚಾಪಶರಾಸಿಪಾಣಯೋ
 ಯಜ್ಞೋಪವೀತಾಕೃತಿ ಚಿಚ್ಛಿದುಃ ಸುರಾನ್ .. ೧೪೨..
 ಹಸಂತಿ ಕೇಚಿತ್ಪ್ರವದಂತಿ ಕೇಚಿ-
 ನ್ನೃತ್ಯಂತಿ ತತ್ತ್ವೈವ ಕಬಂಧಮುಂಡಾಃ .
 ಪ್ರಾಸಾಸಿಹಸ್ತಾ ವಿವೃತಾಂತ್ರಬಂಧಾಃ
 ಸಂಬಂಧಮೀಯುರ್ಧರಣೀತಲೇಷು .. ೧೪೩..
 ಪತತ್ಸಮದಕುಂಜರಂ ವರಹಯೋರುದೇಹಾಕುಲಂ
 ಸುಕಂಪಿತರಸಾತಲಂಸ್ಥಲದಪಾರಯೋಧಾವೃತಂ .
 ಸುಗರ್ಜಿತಸುನಿರ್ಜರಂ ಗಣಕೃತೋರುಸಂತರ್ಜನಂ
 ಬಭೂವ ಹ ರಣಾಜಿರಂ ಸುರಗಣೌಘರಾಗಾದರಂ .. ೧೪೪..
 ಜನ್ಯೇ ತದಾ ತತ್ರ ಸುಶೋಣಿತಾಪಗಾಃ
 ಪ್ರಸುಸ್ತುವುಶ್ಚತ್ರಕದಂಬಫೇನಾಃ .
 ಸಚಾಮರಾಖಂಡಿತಫೇನಬುದ್ಬದಾ
 ನರಾಂತ್ರಮಸ್ತಿಷ್ಕಜಕೂರ್ಮಮೀನಾಃ .. ೧೪೫..
 ದಿವಿ ಸ್ವರ್ಗಲಿಪ್ನಾಂ ಬಹು ಪ್ರಾರ್ಥಯಂತಃ .

ಸುಶಸ್ತ್ರೋರುಧಾರಾವಿಗಾಢಾ ಧರಣ್ಯಾಂ .
 ವೇತಾಲಕಂಕಾಲಬಲಾದಿಹರ್ಷದಾ
 ಗೃಧ್ರೇಷು ಕಾಕಶ್ವಗಣೇ ಶಿವಾಸು .. ೧೪೬..
 ಭ್ರಮಂತಿ ತತ್ತ್ವವ ಶುನಾಂ ಸಮೂಹಾ-
 ಗೃಧ್ರಭ್ರಮೈಸ್ತತ್ತಿಶುನಾಲಿತ್ತದಾ .. ೧೪೭..
 ಭ್ರಾಮ್ಯದ್ಧೃಗಣೋರುಪಕ್ಷತಿಹತಾಃ ಸಂವೀಜಿತಾಸ್ತೇ ಶವಾಃ .. ೧೪೮..
 ಗಜಾಶ್ವರಥಪಂಕ್ತಿಸನ್ನಿಹತಸಾದಿಸತ್ಸಾರಥಿಃ
 ಪ್ರತೋದವರಹಸ್ತತೋ ಮೃತನಿರಸ್ತಶಸ್ತ್ರಾಂಕುರೈಃ .
 ಪ್ರಕೀರ್ಣಮಣಿಭಾಂಡಕೈರ್ವಿವೃತ ನೇತ್ರ ಜಿಹ್ವಾಸ್ಯಕೈಃ
 ಪ್ರಕೀರ್ಣಮಭವತ್ತದಾ ರಣತಲಂ ಸುದುರ್ದರ್ಶನಂ .. ೧೪೯..
 ಕುಥಾಂಕುಶಪದಾಹತಿಪ್ರಬಲಮಾಂಸಸಂಪರ್ಕತ-
 ಸ್ವಲದ್ಗಣಶರಾರವೈರ್ಮೃತಿಮವಾಪುರೇವಂ ಸುರಾಃ .
 ತ್ರಿದಶಾ ವಿದಶಾಂ ದಶಾಮವಾಪುರೇವಂ
 ಗಣಶಸ್ತ್ರೈರ್ನಿಹತಾಶ್ಚ ಕಾಂದಿಶೀಕಾಃ .. ೧೫೦..
 ತಥೇಹ ಗಣಪುಂಗವಃ ಶರವರೋರುಧಾರಾದಿಭಿಃ
 ಸುರಾಸುರಗಣಂ ವ್ಯಧಾತ್ ಭಗಣನಾಥಚೂಡಾಜ್ವಲಯಾ .. ೧೫೧..
 ರಟತ್ಕರಟಿಗರ್ಜನೈರ್ಹರ್ಷಯವರೋರುಪಾತಸ್ತನೈಃ .
 ಬಭೂವ ಧರಣೀ ತದಾ ಸಕರುಣಾರುಣಾ ಶೋಣಿತೈಃ .
 ಪ್ರಭಗ್ನರಥಚಕ್ರಕಪ್ರಶಿಥಿಲಾಕ್ಷನೇಮಿಸ್ತನೈಃ .
 ರರಾಜ ರಣಭೂಸ್ತದಾ ಗಣಗಣೋರುಬಾಣೈರ್ಹತಾ .. ೧೫೨..
 ಧ್ವಸ್ತಾಕ್ಷಸತ್ಸಾರಧಿಸತ್ವತಾಕಾ-
 ಸುಭತ್ರಹೀನಾನ್ನಿಪಪಾತ ಮಾಧವಃ .
 ಸ್ವಕಾಂ ಸ್ತ್ರಿಯಮಾಲಿಲಿಂಗಿಷು-
 ರಭ್ಯುತ್ಥೋ ದಕ್ಷಯುತಃ ಸ ವಾಸವಃ .. ೧೫೩..
 ವಿಹಂಗಮಂ ತಂ ಖಗಮಂ ಪುರಃಸ್ಥಿತಂ
 ವಿಷ್ಣುಃ ಸಮಾರುಹ್ಯ ಚಕಾರ ಲಾಘವಂ .
 ಗೋಮಾಯುಮಾಯೇವ ಸ ಮಾಯಯಾಸ್ತೃಕಾ-
 ಣ್ಯವಾಸೃಜತ್ತತ್ರ ಗಣೇಂದ್ರದೇಹೇ .. ೧೫೪..
 ವಿಧೌ ಮುಧೈವಾಥ ಸ ವಿಷ್ಣುರಾಹವೇ
 ವ್ಯಾಧಾತ್ವಕಾಸ್ತ್ರೈರ್ವಿನಿವಾರ್ಯ ತಾನ್ ಗಣಾನ್ .
 ಪ್ರಾಧ್ಮಾಪಯಚ್ಛಂಖಮದೀನವೀರ್ಯೋಃ
 ಧೈರ್ಯೈಕಧುರ್ಯಃ ಸ ಗಣೇಶಿತುಃ ಪುರಃ .. ೧೫೫..

ತದಸ್ತವರ್ಷಂ ವಿನಿವಾರ್ಯ ಗೋವೃಷೋ
 ವರ್ಷಪ್ರಕರ್ಷಂ ಸಹ ತೈ ಗಣೇಶ್ವರೈಃ .
 ಶರಾಂಧಕಾರಂ ಚ ವಿಭಿದ್ಯ ಸಾಯಕೈ-
 ಮ್ಯೂಖಮಾಲೀವ ಸ ದೃಶ್ಯತೇ ಸ್ಮ ಹ .. ೧೫೬..
 ಪಕ್ಷೀಂದ್ರಪಕ್ಷಾಣಿ ಶರೈಃ ಪ್ರಚಿಚ್ಛಿದೇ
 ತನುಂ ಚ ಪಾದೌ ಚ ಶರೈರಖಂಡಯತ್ .
 ವಿಹಂಗಮಸ್ತತ್ಕ್ಷತಜಾಭಿತಪ್ತಃ
 ಪಪಾತ ಕೂಜನ್ ಸಹ ವಿಷ್ಣುನಾವನೌ .. ೧೫೭..
 ಪ್ರಧ್ಮಾಪ್ಯ ಶಂಖಂ ಸ ಹೀ ವೀರಭದ್ರಃ
 ಪ್ರೋವಾಚ ವಿಷ್ಣುಂ ಕ್ಷತಜಾವೃತಾಂಗಂ .
 ವಸಂತಕಾಲೋತ್ಥಪಲಾಶಕದ್ರುಮ-
 ಪ್ರಭಾಸಮಾನಾಂಗಮಥೋ ರಣಸ್ಥಲೇ .. ೧೫೮..
 ವೀರಭದ್ರ ಉವಾಚ .
 ತತ್ತೇ ಕ್ಷ ದೈತ್ಯಪ್ರಹರೋರುಚಕ್ರಂ
 ಶಂಖಂ ಕ್ಷ ತೇ ಕೌಸ್ತುಭವೈಜಯಂತೀ .
 ನ ದೈತ್ಯಪಕ್ಷಸ್ಯ ವಿಹಾರಕಾಲಃ
 ಸಂಹಾರಕಾಲೋಽದ್ಯ ತವೇತ್ಯವೇಹಿ .. ೧೫೯..
 ನಾಹಂ ಹಿರಣ್ಯಕಶಿಪುರ್ನ ಹಿರಣ್ಯನೇತ್ರ
 ತ್ರಿವಿಕ್ರಮೋಽಹಂ ಹಿ ತವಾಸ್ಮಿ ಸಂಪ್ರತಿ .
 ನ ರಾವಣೋಽಹಂ ನ ಚ ಕಂಸದೈತ್ಯೋ
 ನ ಭಾರ್ಗವಃ ಕ್ಷತ್ರಕುಲಾಂತಕಾರೀ .. ೧೬೦..
 ವಿಭೀಷಿಕಾಂ ತೇ ಕಿಮುತಾತ್ರ ಜನ್ಯೇ
 ಇಷೀಕನಾಲಾನಿವ ಸಂದಹೇ ತೇ .
 ಕ್ಷೀಣಾಕ್ಷಿಕೋಣೇನ ಸ ದೇವಮುಷ್ಣಂ
 ವೀಕ್ಷನ್ ಸಹಸ್ರಾಕ್ಷಮಥೋಽತ್ರ ದಕ್ಷಂ .. ೧೬೧..
 ದೀಕ್ಷಾನ್ವಿತಂ ತ್ಯಕ್ಷಪದೇ ವಿರಕ್ತಂ
 ಲೀಕ್ಷೇವ ಸಂದಹ್ಯ ಭಗಾಕ್ಷಿಸೂದನಃ .. ೧೬೨..
 ಸೂತ ಉವಾಚ .
 ಇತ್ಯುಕ್ತೋತ್ತಿತ ಏವ ಖಂಡಕರದೃಕ್ ಖೇಟಾಭಿಘಾತೈರ್ಹರಿಂ
 ಜಾನುಭ್ಯಾಮಥ ಪಾದಘಾತನಿಕರೈರ್ವ್ಯಾಲೋಲಯತ್ತತ್ರ ಹಿ .
 ದಕ್ಷಂ ದೀಕ್ಷಿತಮಪ್ಯಪಾಸ್ತಶಿರಸಂ ಚಕ್ರೇಽಥ ರಂಗಸ್ಥಿತಂ
 ಖಡ್ಗೇನೈವ ಹರಿಂ ಹರಂತಮಸಕೃದ್ಭ್ರಹ್ಮಾ ಪ್ರಸಾದ್ಯಾನಮತ್ .. ೧೬೩..

ಬ್ರಹ್ಮೋವಾಚ .

ಕ್ಷಮಸ್ವ ಮನ್ಯುಂ ಚ ಸಹಸ್ವ ವಿಷ್ಣೋ-
ರ್ಮಹಾಪರಾಧಂ ರಣವೀರಭದ್ರ .

ತ್ವಂ ತ್ವೀರಭದ್ರೋಽಸಿ ಸುಭಕ್ತಬೃಂಹಿತ-
ಸ್ತಥಾಖಿಲಾನಾಂ ರಣಗೋಽಸ್ಯಭದ್ರಃ .. ೧೬೪..

ಇಂದ್ರೋಽಪಿ ತ್ರಾಸ ವೀರಭದ್ರಂ

ಪ್ರಣಮ್ಯ ಪಾದಾವುಪಗುಹ್ಯ ನಾತ್ಯಜತ್ .

ಉತ್ಥಾಯ ಯಾಹೀತಿ ಚ ತೇನ ಮೋಚಿತೋ
ದಯಾವತಾ ಪ್ರಾಹ ತದಾಶ್ರುಲೋಚನಃ .. ೧೬೫..

ಪಾಪಸ್ಯ ದಕ್ಷಸ್ಯ ಸಹಾಯಕಾರಣಾ-

ತ್ಸುರಾಸುರಾಸ್ತೇ ನಿಹತಾಸ್ತ್ವಯಾಧುನಾ .

ವಿಷ್ಣೋರ್ಯಶೋ ಭಕ್ಷಿತಮೇವ ದೈತ್ಯ-

ಪಾಪಸ್ಯ ಸಂಗಾದಭವತ್ಸ್ವನಾಶಃ .. ೧೬೬..

ಅಧೋಕ್ಷಜಂ ರಕ್ಷತು ವಾ ಕಟಾಕ್ಷೈಃ

ಕ್ಷಂತವ್ಯ ಏವಾಸ್ತಪರಾಧವೃಂದಂ .

ಲೋಕೋಪಕಾರಾರ್ಥಮಸೌ ತ್ವಯಾದ್ಯ

ಸಂರಕ್ಷಣೀಯೋ ನಹಿ ನಾಶಮಾಪ್ನುಯಾತ್ .. ೧೬೭..

ಸ್ಮಂದ ಉವಾಚ .

ನಿಷ್ಕೋಶಿತಾಸಿ ಸ ಜಹಾರ ಸದ್ಯ-

ಸ್ತತ್ಕೇಶಪಾಶಂ ವಿಧಿವಾಕ್ಯತೋಷಿತಃ

ಸಾರಥ್ಯಕೌಚಿತ್ಯಸುಸಾಮವಾಕ್ಯೈಃ-

ರ್ಜಹರ್ಷ ತತ್ರಾಶು ಸ ವೀರಭದ್ರಃ .. ೧೬೮..

ಶ್ವಸಂತಮಾಸನ್ನಸುದುಃಖಖಿನ್ನಂ

ಗಚ್ಛೇತಿ ತತ್ರಾಹ ಹರಿಂ ಕೃಧಾ ಗಣೈಃ .

ತ್ರಪಾನತೋ ಮಾಧವ ಏವ ನತ್ವಾ

ಗಣೇಂದ್ರಮುಖ್ಯಂ ಪ್ರಯಯೌ ಸ್ವಲೋಕಂ .. ೧೬೯..

ಖಗಂ ಸಮುಜ್ಜೀವ್ಯ ಯಥಾಗತಂ ಹರಿ-

ರ್ದಕ್ಷೇತ್ರ ನಿರ್ವಿಣ್ಣಮನಾ ಬಭೂವ .

ತಾ ದಕ್ಷಪತ್ನೈಃ ಸುರವರ್ಯಪತ್ನೋಃ

ಯತ್ನಾದುಪಾಲಭ್ಯ ಪತೀನ್ ರಣಾಂಗಣೇ .. ೧೭೦..

ವಿಮುಕ್ತಕೇಶ್ಯಃ ಪ್ರರುದಂತಿ ಸಂಘಶೋ

ವೈವರ್ಣ್ಯಮಾಲಿನ್ಯಸಬಾಷ್ಟಲೋಚನಾಃ .. ೧೭೧..

ಹಾ ದಕ್ಷಪಕ್ಷಸುರತಾಽದ್ಯ ಗತಾತ್ತ ಭಾಗೇ
 ಲಕ್ಷೇವ ಧೃಷ್ಟಾ ನಿಖಿಲಾ ಗಣೇಶ್ವರೈಃ .
 ಕಸ್ತಂ ಪ್ರಸಾದಯತಿ ಚಾಪಧರೋಗ್ರಬಾಹುಂ
 ಪ್ರಯಾಮ ಸರ್ವಾಃ ಶರಣಂ ಹಿ ನೋ ಗತಿಃ .. ೧೭೨..
 ಇತ್ಯೇವಮುಕ್ತ್ವಾ ಪ್ರಣತಾಃ ಸುರಾಂಗನಾಃ
 ಸಂಸಾಂತ್ವ್ಯ ಬಾಷ್ಟಾಣಿ ನಿಗೃಹ್ಯತಾಮಿತಿ .
 ಉವಾಚ ಭದ್ರೋಽತ್ರ ವಚಸ್ತದಾನೀಂ
 ನಿಂದಾ ಶ್ರವಾಯಾಃ ಫಲಮೇತದೀಶಿತುಃ .. ೧೭೩..
 ಅಶಾಂಭವಸಹಾಯಕೃದ್ಭವತಿ ಪಾಪ ಊನಾಂಗಕೋ
 ಮಹೇಶ್ವರದಯೋಜ್ಞಿತೋ ಜ್ವಲಿತಲೋಲಭಾಲಾನಲೈಃ .
 ವಿದಾಹಯತಿ ತಂ ಪರಂ ಸುಖವರಂ ವಾ ತ್ಯಜೇತ್
 ವಿಲೋಕಿತಮಿದಂ ಯಥಾ ಮಖವಿಭಂಗವಿಘ್ನಂ ಮಹತ್ .. ೧೭೪..
 ಸೂತ ಉವಾಚ .
 ಅಲೀಕನೀತ್ಯಾ ಸುರಸತ್ತಮಾನಾಂ
 ಪಿನಾಕಿನ ಯಾ ಸ್ಥಿರಭಕ್ತಿವರ್ಜಿತಾ .
 ವಿನಾಶನೀ ಸಾ ಪ್ರಬಭೌ ತದಾನೀಂ
 ಸೌದಾಮನೀ ಚಾತಿಚಲೇವ ಕಾಮಿನೀ .. ೧೭೫..
 ಜಗರ್ಜುರ್ಗಣೇಂದ್ರಾ ಮುದಾ ತಂ ಗಣೇಂದ್ರಂ
 ಪ್ರಕೃಷ್ಟೋರುಘೋಷೈರ್ದಿವಂ ಗಾಂ ಭಿನಂತಃ (?) .
 ಕ್ಷಯದ್ವೀರಪಾದಾರ್ಚಕೋ ವೀರಭದ್ರೋ
 ಜಯತ್ಯೇವ ದಕ್ಷಸುಹೃದ್ಧೇವ ಸಂಘಂ .. ೧೭೬..
 ಸಂಧುಕ್ಷಿತಾಘೋಕ್ಷಜ ಏಷ ವೀರೋ
 ಜಯತ್ಯೇವ ಈಶಾರ್ಚನಾಸಕ್ತಚಿತ್ತಃ .
 ಮಹಾಭಸ್ಮರುದ್ರಾಕ್ಷಭಾಜಾಂ ಶರಣ್ಯೋ
 ನ ಗಣ್ಯೋಽಸ್ಯ ಸಾಮ್ಯೇ ಭವೇತ್ಕೋಽಪಿ ವೀರಃ .. ೧೭೭..
 ವವರ್ಷುರಬ್ಧಾಃ ಕುಸುಮೋರುವರ್ಷಂ
 ವವುಶ್ಚ ವಾತಾ ಸುಖಸಾರಶೀತಲಾಃ .
 ವಿಸ್ರಸ್ತವಿಶ್ವಂ ಪ್ರಜಗಾಮ ಹರ್ಷಂ
 ಜಗ್ಮುಶ್ಚ ಶಾಂತಿಂ ಕಿಲ ಸರ್ವಲೋಕಾಃ .. ೧೭೮..
 ಹರಪ್ರಸಾದೇನ ಸ ವೀರಭದ್ರೋ
 ರಮಾವರಂ ತಂ ಪ್ರದದಾರ ಸಾಯಕೈಃ .
 ದಕ್ಷೋಽಪಿ ಸಂಶಿಕ್ಷಿತ ಏವ ದೇವೈಃ

ಜಗಾಮ ರುದ್ರಂ ಸ ಪಿತಾಮಹೇನ .. ೧೭೯..

.. ಇತಿ ಶಿವರಹಸ್ಯಾಂತರ್ಗತೇ ವೀರಭದ್ರೇಣ ದಕ್ಷಾಧ್ವರಧ್ವಂಸಕಥನಂ ಸಂಪೂರ್ಣಂ ..

.. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೬ ವೀರಭದ್ರವಿಷ್ಣುಯುದ್ಧಂ
. ೧೦೮-೧೭೯ ..

- .. shrIshivarahasyam . IshAkhyāH dvAdashamAMshaH . adhyAyaH 6 vIrabhadraviShNuyuddham
. 108-179 ..

Notes:

Skanda ಸ್ಕಂದ narrates (to Jaigīṣavya ಜೈಗೀಷವ್ಯ); about the formidable Vīrabhadra
ವೀರಭದ್ರ (a.k.a Bhairava ಭೈರವ due to His frightening appearance) who had manifested
from the dreadlocks of Śiva ಶಿವ and as commanded by Him, arrives at the venue of Dakṣa-
Adhvara ದಕ್ಷ ಅಧ್ವರ with a terrifying army. Vīrabhadra ವೀರಭದ್ರ sets fire to the stage
and with His army of Gaṇa-s ಗಣಾಃ unleashes terror and chaos amongst the participants
of the Dakṣādhvara ದಕ್ಷಾಧ್ವರ in order to teach them a lesson, in which He duly succeeds.
Proofread by Ruma Dewan

——
Virabhadrena Dakshadhvaradhvamsakathanam

pdf was typeset on December 28, 2024

——
Please send corrections to sanskrit@cheerful.com

